



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 9 Vol. IX	തിരുവനന്തപുരം, ചൊവ്വ Thiruvananthapuram, Tuesday	2020 മാർച്ച് 31 31st March 2020 1195 മീനം 18 18th Meenam 1195 1942 ചൈത്രം 11 11th Chaithra 1942	നമ്പർ No.	13
---------------------	---	--	--------------	----

PART III

Dairy Development Department

എറണാകുളം ജില്ലാ ക്ഷീരവികസന വകുപ്പ് ഡെപ്യൂട്ടി ഡയറക്ടറുടെ നടപടിക്രമം

(ഹാജർ: ജോസ് ജേക്കബ്, ഡെപ്യൂട്ടി ഡയറക്ടർ)

നമ്പർ സി11-2567/2018.

2020 ഫെബ്രുവരി 5.

വിഷയം:— ക്ഷീരവികസന വകുപ്പ്—എറണാകുളം—
കോതമംഗലം ബ്ലോക്ക്—കറുകടം ക്ഷീര
വ്യവസായ സഹകരണ സംഘം ക്ലിപ്തം
നമ്പർ ഇ. 209 (ഡി)—1969-ലെ കേരള
സഹകരണ സംഘം നിയമം വകുപ്പ്
71(1) പ്രകാരം സമാപ്തീകരിച്ചുകൊണ്ടും
വകുപ്പ് 74 പ്രകാരം രജിസ്ട്രേഷൻ റദ്ദ്
ചെയ്തുകൊണ്ടും ഉത്തരവാകുന്നു.

പരാമർശം:—(1) ഈ ഓഫീസിലെ 1-8-2018-ലെ
കോൺഫറൻസ് തീരുമാനവും, 21-8-2018,
20-6-2019 എന്നീ തീയതികളിലെ ഇതേ
നമ്പർ ഉത്തരവുകളും, 27-12-2018-ലെ
ഇതേ നമ്പർ കത്ത്.

(2) എറണാകുളം ജില്ലാ സഹകരണ ബാങ്ക്
ഡെപ്യൂട്ടി ജനറൽ മാനേജറുടെ
12-2-2019-ലെ 906/LIGDN/41/GC.332595
നമ്പർ കത്ത്.

- (3) കോതമംഗലം ക്ഷീരവികസന ഓഫീസറുടെ
S.66 പ്രകാരമുള്ള 5-10-2018-ലെ
327B/2018 നമ്പർ അന്വേഷണ റിപ്പോർട്ട്.
(4) കോതമംഗലം ഡയറി ഫാം
ഇൻസ്പെക്ടറുടെ (ലിക്വിഡേഷൻ)
19-11-2019-ലെ 153/2019 നമ്പർ കത്ത്.

ഉത്തരവ്

കോതമംഗലം ബ്ലോക്കിലെ കറുകടം ക്ഷീരവ്യവസായ
സഹകരണ സംഘം ക്ലിപ്തം നമ്പർ ഇ. 209 (ഡി)
കോതമംഗലം താലൂക്കിലെ കോതമംഗലം ഗ്രാമ
പഞ്ചായത്തിൽ കറുകടം, പുതുപ്പാടി, മാതിരപ്പിള്ളി,
വെണ്ടുവഴി, ഇളവനാട്, ചെറുവട്ടൂർ, വാരപ്പെട്ടി,
നെല്ലിക്കുഴി പ്രദേശങ്ങൾ പ്രവർത്തനമേഖലയാക്കി
19-7-1965-ൽ രജിസ്റ്റർ ചെയ്ത്, 8-8-1965-ൽ പ്രവർത്തനം
ആരംഭിച്ചിട്ടുള്ളതാണ്. എന്നാൽ നിലവിൽ സംഘം
വളരെ വർഷങ്ങളായി പ്രവർത്തനരഹിതമാണ്.
സംഘത്തിന്റെ നിലവിലെ സ്ഥിതി സംബന്ധിച്ച് 1969-ലെ
കേരള സഹകരണ സംഘം നിയമം വകുപ്പ് 66 പ്രകാരം
എൻക്വയറി നടത്തുന്നതിന് പരാമർശം ഒന്നിലെ
1-8-2018-ലെ കോൺഫറൻസ് തീരുമാന പ്രകാരം
21-8-2018-ലെ ഉത്തരവനുസരിച്ച് കോതമംഗലം
ക്ഷീരവികസന ഓഫീസർ സമർപ്പിച്ച അന്വേഷണ

റിപ്പോർട്ടിൽ സംഘത്തിന്റേതായ ആസ്തികളോ, രജിസ്റ്ററുകളോ, മറ്റ് രേഖകളോ ലഭ്യമല്ലെന്നും, ഈ സംഘത്തിന്റെ ഏരിയകൾ വിഭജിച്ചാണ് പുതുപ്പാടി ക്ഷീരോല്പാദക സഹകരണ സംഘം ക്ലിപ്തം നമ്പർ ഇ. 246 (ഡി) ആപ്കോസ്, കറുകടം ക്ഷീരോല്പാദക സഹകരണ സംഘം ക്ലിപ്തം നമ്പർ ഇ. 245 (ഡി) ആപ്കോസ്, മാതിരപ്പിള്ളി ക്ഷീരോല്പാദക സഹകരണ സംഘം ക്ലിപ്തം നമ്പർ ഇ. 322 (ഡി) ആപ്കോസ്, വെണ്ടുവഴി ക്ഷീരോല്പാദക സഹകരണ സംഘം ക്ലിപ്തം നമ്പർ ഇ. 255 (ഡി) ആപ്കോസ്, ചെറുവട്ടൂർ ക്ഷീരോല്പാദക സഹകരണ സംഘം ക്ലിപ്തം നമ്പർ ഇ. 229 (ഡി) ആപ്കോസ് എന്നീ സംഘങ്ങൾ രൂപീകരിച്ചതെന്നും നിലവിൽ കറുകടം ആസ്ഥാനമാക്കി കറുകടം ക്ഷീരോല്പാദക സഹകരണ സംഘം ക്ലിപ്തം നമ്പർ ഇ. 245 (ഡി) ആപ്കോസ് ലാഭേരമായി പ്രവർത്തിച്ചു വരുന്നതായും അറിയിച്ചിരിക്കുന്നു. മേൽ സാഹചര്യത്തിൽ ടി സംഘം പുനരുജ്ജീവിപ്പിക്കാൻ യാതൊരു സാധ്യതയുമില്ലായെന്നും ആയതിനാൽ കറുകടം ക്ഷീര വ്യവസായ സഹകരണ സംഘം ക്ലിപ്തം നമ്പർ ഇ. 209 (ഡി) സമാപ്തീകരിക്കുന്നതിനുള്ള നടപടികൾ സ്വീകരിക്കാവുന്നതാണെന്നും കോതമംഗലം ക്ഷീര വികസന ഓഫീസർ ശുപാർശ ചെയ്തിട്ടുണ്ട്. ഇതേതുടർന്ന് (1) മാനേജർ, ജില്ലാ സഹകരണ ബാങ്ക്, എറണാകുളം (2) മാനേജിംഗ് ഡയറക്ടർ, എറണാകുളം മേഖലാ സഹകരണ ക്ഷീരോല്പാദക യൂണിയൻ (ERCMPU) ലിമിറ്റഡ്, (3) അസിസ്റ്റന്റ് രജിസ്ട്രാർ, സർക്കിൾ സഹകരണ യൂണിയൻ കോതമംഗലം എന്നിവർക്ക് കറുകടം ക്ഷീരവ്യവസായ സഹകരണ സംഘം ക്ലിപ്തം നമ്പർ ഇ. 209 (ഡി) സമാപ്തീകരിക്കുന്നതിന് എന്തെങ്കിലും ആക്ഷേപം ബോധിപ്പിക്കാനുണ്ടെങ്കിൽ ആയത് 7 ദിവസത്തിനകം അറിയിക്കേണ്ടതാണെന്ന് ഒന്നാം പരാമർശത്തിലെ 27-12-2018-ലെ കത്ത് മുഖേന അറിയിപ്പ് നൽകിയിട്ടുള്ളതുമാണ്. ആയതിന് കറുകടം ക്ഷീര വ്യവസായ സഹകരണ സംഘം ക്ലിപ്തം നമ്പർ ഇ. 209 (ഡി)-ക്ക് ജില്ലാ സഹകരണ ബാങ്കിൽ യാതൊരു ബാധ്യതകളും ഇല്ലായെന്ന് എറണാകുളം ജില്ലാ സഹകരണ ബാങ്ക് ഡെപ്യൂട്ടി ജനറൽ മാനേജരുടെ പരാമർശം രണ്ട് പ്രകാരമുള്ള മറുപടി ലഭിച്ചിട്ടുള്ളതാണ്.

ഈ സംഘത്തെ സംബന്ധിച്ച് യാതൊരു രേഖകളും ലഭ്യമല്ലാത്ത സാഹചര്യത്തിലും സംഘത്തിന് നിലവിൽ യാതൊരു ആസ്തിയും ഇല്ലാത്തതിനാലും സംഘം സമാപ്തീകരിക്കുന്നതിനായി 1969-ലെ കേരള സഹകരണ സംഘം നിയമം വകുപ്പ് 72(1) പ്രകാരം ലിക്വിഡേറ്ററായി കോതമംഗലം ഡയറി ഫാം ഇൻസ്ട്രക്ടറെ നിയമിച്ച് 20-6-2019-ൽ ഉത്തരവായിട്ടുള്ളതാണ്. സംഘം തുടർന്ന് പ്രവർത്തിപ്പിക്കുവാൻ യാതൊരു സാധ്യതയുമില്ലാത്തതിനാൽ ലിക്വിഡേറ്റർ സംഘം സമാപ്തീകരിക്കുന്നതിന് എന്തെങ്കിലും ആക്ഷേപം ഉണ്ടെങ്കിൽ ബോധിപ്പിക്കുന്നതിന് 2 മാസത്തെ കാലയളവ് അനുവദിച്ച് ബ്ലോക്ക് ഡെവലപ്മെന്റ് ഓഫീസ്, അസി. ഡയറക്ടർ അഗ്രികൾച്ചറൽ ഓഫീസ്, മുനിസിപ്പൽ ഓഫീസ് കോതമംഗലം, ക്ഷീരവികസന ഓഫീസ് കോതമംഗലം, വില്ലേജ് ഓഫീസ് കോതമംഗലം എന്നിവിടങ്ങളിൽ നോട്ടീസ് പ്രസിദ്ധപ്പെടുത്തി. എന്നാൽ നാളിതുവരെ യാതൊരു ആക്ഷേപവും ലഭിച്ചിട്ടില്ലാത്തതുമാകുന്നു.

മേൽ സാഹചര്യത്തിൽ കറുകടം ക്ഷീര വ്യവസായ സഹകരണ സംഘം ക്ലിപ്തം നമ്പർ ഇ. 209 (ഡി) തുടർന്ന് പ്രവർത്തിപ്പിക്കുന്നതിന് യാതൊരു സാധ്യതയുമില്ലായെന്നും സംഘം സമാപ്തീകരിക്കാവുന്നതാണെന്നും ബോധ്യപ്പെട്ടിരിക്കുന്നു. ആയതിനാൽ 1969-ലെ കേരള സഹകരണ സംഘം നിയമം വകുപ്പ് 71(1) പ്രകാരം കറുകടം ക്ഷീര വ്യവസായ സഹകരണ സംഘം ക്ലിപ്തം നമ്പർ ഇ. 209 (ഡി) സമാപ്തീകരിച്ചുകൊണ്ടും വകുപ്പ് 74 പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്തുകൊണ്ടും ഇതിനാൽ ഉത്തരവാകുന്നു.

ക്ഷീര വികസന വകുപ്പ്
ഡെപ്യൂട്ടി ഡയറക്ടറുടെ കാര്യാലയം,
എറണാകുളം.

(ഒപ്പ്)
ഡെപ്യൂട്ടി ഡയറക്ടർ.